

अट्टल घरफोडी चोरी करणा-या गुन्हेगारांना कोंढवा पोलीसांकडून अटक

कोंढवा पोलीस स्टेशन तपास पथकातील पोलीस शिपाई जगदीश पाटील यांना त्यांचे गुप्त बातमीदाराकडून माहिती मिळाली होती की, रफीक हुसेन शेख वय. २३ ग. नं. १२ भाग्योदय नगर कोंढवा खुर्द पुणे हा कोंढवा परीसरात त्याचा जोडीदार नामे. शाहरुख खान याचेसह घरफोड्या चोऱ्या करीत आहेत. त्यांचेकडे पांढऱ्या रंगाची अॅक्टीव्हा मोपेड गाडी क्रमांक एम.एच.१२/एन.एफ.२२९४ ही गाडी आहे व रफीक हा त्या गाडीसह भाग्योदयनगर ग. नं. ११ कोंढवा खुर्द पुणे येथे आला असल्याची पक्की खबर पाटील यांना मिळाल्याने पोलीस उप आयुक्त परि. ४ दिपक साकोरे, सहा पोलीस आयुक्त वानवडी विभाग मिलिंद पाटील यांनी दिलेल्या सुचनांप्रमाणे वरिष्ठ पोलीस निरीक्षक मिलिंद गायकवाड व पोलीस निरीक्षक गुन्हे सुदाम पाचोरकर यांचे मार्गदर्शनाखाली पोलीस उप निरी.संतोष शिंदे, पोलीस उप निरी.विलास पालांडे, पो.हवा.संजय कदम, पो. हवा.राजस शेख, पो.ना.पृथ्वीराज पांडुळे,सचिन शिंदेयोगेश कुंभार, गणेश गायकवाड, संजीव कळंबे, पो.शि.दिपक क्षिरसागर,आनंद धनगर,उमाकांत स्वामी,आदर्श चव्हाण, अजिम शेख यांनी सापळा रचून रफीक शेख यास चोरीच्या गाडीसह ताब्यात घेवून त्याचे मदतीने त्याचा जोडीदार नामे.शाहरुख खान रा.सहकारनगर पुणे यास देखील पकडून त्या दोघांनी मिळून केलेल्या **कोंढवा पोलीस स्टेशनकडील ०३ घरफोड्या व ०१ वाहनचोरी व बिबवेवाडी पोलीस स्टेशनकडील ०१ घरफोडी असे मिळून एकुण ४ घरफोडीचे व ०१ वाहन चोरी असे सर्व मिळून ०५ गुन्हे उघडकीस आणून त्यांचेकडून एकुण ३,५३,५००/- (तीन लाख त्रेपन्न हजार पाचशे) रुपयांचा किमती ऐवज हस्तगत करण्यात आलेला आहे.**

आरोपी रफीक शेख याचेकडे तपास सुरु असताना पोलीसांवर दबाव येवून आपल्याकडे तपास करु नये म्हणुन त्याने पोलीस स्टेशनच्या तपास पथकाच्या कार्यालयातील खिडकीच्या काचेवर स्वतः धडक मारुन डोके आपटुन जिव देण्याचा प्रयत्न केल्याने त्याचेविरुद्ध भादवि कलम ३०९ प्रमाणे देखील गुन्हा दाखल करणेत आलेला आहे. आरोपी रफीक शेख याने पुणे शहर व परीसरात अदयापर्यंत ३० घरफोडी, जबरी चोरी, वाहन चोरी असे गुन्हे केलेले आहेत. व तो क्रियाशिल गुन्हेगार आहे या प्रकरणाचा अधिक तपास पोलीस उप निरीक्षक संतोष शिंदे हे करीत आहेत.

(मिलिंद गायकवाड)

वरिष्ठ पोलीस निरीक्षक

कोंढवा पोलीस स्टेशन पुणे शहर